

3

2025

ISSN-0207-4710



GÖYƏRÇİN



HƏKİM GÜNƏŞ

QIZIL

Sarı rəngli metala
Baxanlar heyran qalıb.
Elə bil o, qızılı
Saçaqlardan rəng alıb.

Günəşlə qol-boyundu
Dünyanın üföqləri.
Yerdə qızıla dönüb,
Günəşin şəfəqləri...

Siz tay tutursunuz
Günəşə kimi?
Kim ucala bilər
Günəşə kimi?
Dərmanı ondadır
Bütün dərdlərin, -
Köməyə çağırın
Günəş həkimi...

QANADLAR ALTINDA

Körpə quş fərəhindən
Bilmirdi ki, neyləsin.
İstəyirdi hamıya
Xoş xəbərlər söyləsin:

-Anam gördü acmışıq,
Cücü tapıb getirdi. -
Üstümüzde elə bil
Qanadları çetirdi.

Odur bizi qoruyan
Həm yağış, həm
küləkdən.
Qanadları altında
Sevinirik ürəkdən.

Anasız neyləyərdik,
Anasız canlı olar? -
Nə yaxşı ki, dünyada
Ana qanadları var...

HASAR VƏ FƏSİLLƏR

Kol dibindən bənövşələr
Boylanır günəşə sarı.
Hər fəslin öz boyası var:
Biri yaşıl, biri sarı...

Heç bir fəsil saya salmır
Çəkilən uca hasarı...
Yaz da, payız da ilk dəfə
Güzarını bağa salır...

Hasar adamlar üçündü,
Fəsillərin nə vecinə. -
Onlar paraşütlə düşür
Elə bil bağın içinə...

ƏTİRLİ KÜLƏK

Gör nə qəşəng yel əsir,
Külək kəndə tələsir.

Dərələrdən keçir o,
Təpələrdən keçir o.
Dünyanın o başından,
Bu başına köçür o.

Qarşısına nə gəlsə,
Qanadına götürür.
Özü ilə ətirli,
Təmiz hava getirir.

Bu adi külək deyil,
Səmtini seçib gəlir.
Çiçəkli yamaclardan,
Çöllərdən keçib gəlir...

MƏNİM İSTİ KÜLƏYİM

Bezdik daha
Qardan, buzdan.
Xəbər getir
Bizə yazdan!

Mənim isti
Küləyim, əs!
Bahar gəlir,
Gülməyim bəs?!

Qanadında
Ruzi getir,
Qışı apar,
Yazı getir!

SEHRLİ KÜLƏK

Gülləri əsdiren
Sehrlı küləkdi.
Simləri titrədən
Mizrab yox, ürəkdi...

XARTUT

Xartut, xartut, a xartut!
Eləmə məni xar, tut!
Üst-başımı batırma,
Anamın işin artırma!